

പതിനാലാം കേരള നിയമസഭ

ഒന്നാം സമ്മേളനം

2016 ജൂലൈ 13, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ബ്രഡ്ഡിലും ബണ്ണിലും കാൻസറുണ്ടാക്കുന്ന രാസവസ്തുക്കളുടെ സാന്നിദ്ധ്യം

*151. ശ്രീ.സി.മമ്മൂട്ടി

,, മഞ്ഞളാംകുഴി അലി

,, പി.കെ.ബഷീർ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ബ്രാൻഡഡ് കമ്പനികൾ വില്പന നടത്തുന്ന ബ്രഡ്ഡിലും ബണ്ണിലും കാൻസറുണ്ടാക്കുന്ന രാസവസ്തുക്കളുടെ സാന്നിദ്ധ്യം സെന്റർ ഫോർ സയൻസ് ആന്റ് എൻവയോൺമെന്റ് നടത്തിയ പരിശോധനകളിൽ കണ്ടെത്തിയതായി പുറത്തുവന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇവയിൽ പല ബ്രാൻഡുകളുടെ ഉല്പന്നങ്ങളും പ്രാദേശികമായി നിർമ്മിച്ച് വില്പന നടത്തുന്ന ഉല്പന്നങ്ങളും ഇപ്പോഴും വിപണിയിൽ സുലഭമാണെന്ന കാര്യം ശ്രദ്ധിച്ചിട്ടുണ്ടോ;
- (സി) സംസ്ഥാന ഭക്ഷ്യ സുരക്ഷാ വകുപ്പോ മറ്റേതെങ്കിലും ഏജൻസിയോ ഇക്കാര്യത്തിൽ പരിശോധന നടത്തിയിട്ടുണ്ടോ; ഉണ്ടെങ്കിൽ കണ്ടെത്തലുകൾ സംബന്ധിച്ച് വിശദമാക്കാമോ; ഇത്തരം വിഭവങ്ങളുടെ വിതരണത്തിൽ നിയന്ത്രണ നടപടികൾ സ്വീകരിക്കാൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

മുഖ്യമന്ത്രിയുടെ ദുരിതാശ്വാസ നിധി

*152. ശ്രീ.എസ്.രാജേന്ദ്രൻ

,, എം.എം. മണി

,, വി. അബ്ദുറഹിമാൻ

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് മുഖ്യമന്ത്രിയുടെ ദുരിതാശ്വാസ നിധിയിൽ നിന്നും അനുവദിച്ച തുക എത്രയെന്നും വ്യക്തമായ മാനദണ്ഡങ്ങൾക്ക് അനുസൃതമായിട്ടാണോ പ്രസ്തുത തുക അനുവദിച്ചതെന്നുമുള്ള വിശദാംശം നൽകുമോ;
- (ബി) മാനദണ്ഡങ്ങൾക്ക് വിരുദ്ധമായാണ് തുക അനുവദിച്ചതെങ്കിൽ ഇത്തരത്തിലുള്ള ദുരുപയോഗം നടന്നതിനെതിരെ ഉചിതമായ നിയമ നടപടി ഉണ്ടാകുമോ?

എൻഡോസൾഫാൻ ദുരിതബാധിതർ

*153. ശ്രീ.എം. രാജഗോപാലൻ

,, റ്റി.വി.രാജേഷ്

,, കെ. ബാബു : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എൻഡോസൾഫാൻ ദുരിതത്തിനിരയായവരുടെ പ്രശ്നങ്ങൾ പരിഹരിക്കുന്നതിനായി നടപ്പിലാക്കാൻ ഉദ്ദേശിക്കുന്ന പദ്ധതിയുടെ വിശദാംശം വ്യക്തമാക്കാമോ;
- (ബി) ദുരിതബാധിതർക്ക് നഷ്ടപരിഹാരം നൽകാനായി എന്തെങ്കിലും നടപടി സ്വീകരിക്കുമോ;
- (സി) ദുരിതബാധിതരുടെ സൗജന്യചികിത്സ, പുനരധിവാസം, കടം എഴുതിത്തള്ളൽ തുടങ്ങിയ ആവശ്യങ്ങൾ സമയബന്ധിതമായി നടപ്പാക്കുമോ;
- (ഡി) എൻഡോസൾഫാൻ ദുരിതത്തിനിരയായ നിരവധി പേർ ആനുകൂല്യത്തിന് അർഹതയുള്ളവരുടെ പട്ടികയിൽ ഉൾപ്പെടാതെ പോയതു പരിഹരിക്കാൻ നടപടി സ്വീകരിക്കുമോ?

നിർഭയ പദ്ധതി

*154. ശ്രീ.ഹൈബി ഈഡൻ

,, അട്ടൂർ പ്രകാശ്

,, തിരുവഞ്ചൂർ രാധാകൃഷ്ണൻ

,, വി.ഡി.സതീശൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സ്ത്രീകൾക്കും കുട്ടികൾക്കും എതിരെയുള്ള അതിക്രമങ്ങൾ തടയുന്നതിനായുള്ള നിർഭയ പദ്ധതി നടപ്പാക്കിയിട്ടുണ്ടോയെന്ന് വ്യക്തമാക്കാമോ;
- (ബി) പ്രസ്തുത പദ്ധതി നടപ്പാക്കുന്നതു വഴി കൈവരിക്കാനുദ്ദേശിക്കുന്ന ലക്ഷ്യങ്ങൾ എന്തെല്ലാമാണെന്ന് വിശദമാക്കാമോ;
- (സി) പ്രസ്തുത പദ്ധതി നടപ്പാക്കാൻ ചെയ്ത പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ?

ക്യാൻസർ സെന്റർ നവീകരണം

*155. ശ്രീമതി.പി. അയിഷാ പോറ്റി

ശ്രീ.ജോർജ്ജ് എം. തോമസ്

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ അർബുദ രോഗബാധിതരുടെ എണ്ണത്തിലുണ്ടാകുന്ന വർദ്ധനവിന് അനുസൃതമായി ചികിത്സാ സൗകര്യങ്ങൾ വിപുലീകരിക്കാൻ സാധ്യമായിട്ടുണ്ടോ;
- (ബി) നിരന്തര ജനകീയ സമ്മർദ്ദത്തെ തുടർന്ന് കൊച്ചിയിൽ ആരംഭിക്കുമെന്ന് പ്രഖ്യാപിച്ച ക്യാൻസർ സെന്ററിന്റെ നിലവിലെ സ്ഥിതി വെളിപ്പെടുത്താമോ;
- (സി) തിരുവനന്തപുരം ആർ.സി.സി യുടെ വിപുലീകരണത്തിനായുള്ള ഫണ്ട് വിനിയോഗത്തിൽ മുൻ സർക്കാരിന്റെ ഭാഗത്തു നിന്ന് സമയ ബന്ധിതമായ നടപടിയുണ്ടായിട്ടുണ്ടോ; ഇല്ലെങ്കിൽ ഈ സർക്കാർ അതിനായി നടപടി സ്വീകരിക്കുമോ;
- (ഡി) മലബാർ മേഖലയിലെ ജനങ്ങളുടെ താല്പര്യം കണക്കിലെടുത്ത് മലബാർ ക്യാൻസർ സെന്റർ റീജിയണൽ ക്യാൻസർ സെന്ററായി ഉയർത്താൻ നടപടി സ്വീകരിക്കുമോ?

വിജിലൻസിന് സ്വതന്ത്ര അധികാരം

*156. ശ്രീ.പി.കെ. ശശി

,, ജെയിംസ് മാത്യു

,, ഡി.കെ. മുരളി

,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിജിലൻസ് സംവിധാനം നിഷ്ഠിയമായതിനും ദുരുപയോഗം ചെയ്തതിനും മുൻ സർക്കാരിന്റെ കാലത്ത് കോടതികളിൽ നിന്നു പോലും വിമർശനം ഏറ്റുവാങ്ങേണ്ടി വന്ന സാഹചര്യത്തിൽ വിജിലൻസിനെ കാര്യക്ഷമമാക്കാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കാമോ;
- (ബി) വിജിലൻസിന് സ്വതന്ത്ര അധികാരം നൽകുന്നതിനെക്കുറിച്ച് പഠിക്കാനായി കേരള ഹൈക്കോടതി അമിക്സ് ക്യൂറിയെ നിയമിക്കാനിടയായ സാഹചര്യം വിശദമാക്കാമോ;
- (സി) വിജിലൻസ് സ്വതന്ത്ര നിലയിൽ പ്രവർത്തിച്ചാൽ മാത്രമേ അഴിമതി നിർമ്മാർജ്ജനം സാധ്യമാകുകയുള്ളൂ എന്നത് കണക്കിലെടുത്ത് സത്യസന്ധരായ ഉദ്യോഗസ്ഥരെ നിയമിച്ച് വിജിലൻസ് സംവിധാനം ഫലപ്രദമാക്കുമോയെന്ന് വ്യക്തമാക്കുമോ?

കഞ്ചാവ്, മയക്കുമരുന്നുകൾ എന്നിവയാൽ വിദ്യാർത്ഥികളിൽ ഉണ്ടാകുന്ന ആരോഗ്യപ്രശ്നങ്ങൾ

*157. ശ്രീ. എൻ .എ.നെല്ലിക്കുന്ന്

ഡോ.എം. കെ. മുനീർ

ശ്രീ.പി.കെ.ബഷീർ

,, മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കഞ്ചാവ്, മയക്കുമരുന്നുകൾ എന്നിവ നേരിട്ടും ആഹാരപദാർത്ഥങ്ങളിൽ ചേർത്തും ഉപയോഗിക്കുന്നതുമൂലം വിദ്യാർത്ഥികളിൽ ഉണ്ടാകുന്ന ആരോഗ്യപ്രശ്നങ്ങളെക്കുറിച്ച് പഠനം നടത്തിയിട്ടുണ്ടോ; എങ്കിൽ വിശദാംശം വെളിപ്പെടുത്തുമോ;
- (ബി) വിദ്യാർത്ഥികളെ ഇത്തരം പദാർത്ഥങ്ങളുടെ ഉപഭോഗത്താൽകൊണ്ട് സ്കൂൾ പരിസരങ്ങളിൽ മാഫിയകൾ പ്രവർത്തിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യത്തിൽ ആരോഗ്യവകുപ്പ് പരിശോധന നടത്തി നടപടി സ്വീകരിച്ചിട്ടുണ്ടോയെന്ന് വിശദമാക്കുമോ;
- (സി) ഇല്ലെങ്കിൽ ആവശ്യമായ പരിശോധന നടത്തി കർശന നടപടികൾ സ്വീകരിക്കുമോ?

അന്തർ സംസ്ഥാന നദീജല കരാറുകൾ

*158. ശ്രീ.സി.കെ.നാണു

,, കെ. കൃഷ്ണൻകുട്ടി

,, തോമസ് ചാണ്ടി

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അന്തർ സംസ്ഥാന നദീജല കരാറുകൾ സമയബന്ധിതമായും, കാലോചിതമായും പുനരവലോകനം ചെയ്യുന്നതിന് ഒരു സ്ഥിരം കർമ്മസേന രൂപീകരിക്കാൻ ഉദ്ദേശിയുന്നുണ്ടോ; വ്യക്തമാക്കുമോ;
- (ബി) ഉണ്ടെങ്കിൽ അതിന്റെ ഘടന എങ്ങനെയായിരിക്കുമെന്ന് വിശദമാക്കുമോ;
- (സി) പറമ്പിക്കുളം-ആളിയാർ പ്രോജക്ട് (പി.എ.പി) കരാർ പുനരവലോകനം നടത്തി പുതുക്കേണ്ട സമയം കഴിഞ്ഞിട്ടും ആയത് പുതുക്കാത്തത് എന്തുകൊണ്ടാണ്;
- (ഡി) പി.എ.പി കരാർ പുതുക്കുന്നതിന് വേണ്ടി എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നത്;
- (ഇ) പ്രസ്തുത കരാർ പുതുക്കുന്നതിന് സുപ്രീം കോടതിയിൽ നിലവിലുള്ള ഏതെങ്കിലും കേസ് തടസ്സമായിട്ടുണ്ടോ; വിശദമാക്കുമോ?

എയർ കേരള പദ്ധതി

*159. ശ്രീ.അബ്ദുൽ ഹമീദ് പി.

,, വി.കെ.ഇബ്രാഹിം കുഞ്ഞ്

,, എൻ. ഷംസുദ്ദീൻ

,, കെ.എം.ഷാജി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ പുതിയ വ്യോമയാന നയത്തിന് രൂപം നൽകാൻ പോകുന്നതായ റിപ്പോർട്ടുകൾ ശ്രദ്ധയിൽ വന്നിട്ടുണ്ടോ; എങ്കിൽ വിശദവിവരം ലഭ്യമാക്കുമോ;
- (ബി) അന്താരാഷ്ട്ര സർവ്വീസുകളുടെ കാര്യത്തിൽ നിലവിലെ നിബന്ധനകളിൽ കാര്യമായ ഇളവുകൾ ഉണ്ടാകാമെന്ന സൂചനകളുടെ പശ്ചാത്തലത്തിൽ നിർദ്ദിഷ്ട എയർ കേരള പദ്ധതിയുടെ കാര്യത്തിൽ എന്തു നയമാണ് സ്വീകരിക്കുകയെന്ന് വ്യക്തമാക്കുമോ?

മൊബൈൽ ടവറുകൾ ഉയർത്തുന്ന ഭീഷണി

*160. ശ്രീ.സി.എഫ്.തോമസ്

,, റോഷി അഗസ്റ്റിൻ

,, മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വർദ്ധിച്ചുവരുന്ന മൊബൈൽ ടവറുകൾ പൊതുജനാരോഗ്യത്തിന് ഏതെങ്കിലും തരത്തിൽ ഹാനികരമാണോ; ഇതുസംബന്ധിച്ച് എന്തെങ്കിലും പഠനം നടത്തിയിട്ടുണ്ടോ; വിശദാംശങ്ങൾ ലഭ്യമാക്കുമോ;
- (ബി) ജനവാസകേന്ദ്രങ്ങളിൽ മൊബൈൽ ടവറുകൾ സ്ഥാപിക്കുന്നതിന് നിലവിൽ നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) നിലവിലുള്ള മാനദണ്ഡങ്ങൾക്ക് വിരുദ്ധമായി പൊതുജനാരോഗ്യത്തിന് ഹാനികരമാകുന്ന രീതിയിൽ സ്ഥാപിക്കപ്പെട്ടിട്ടുള്ള മൊബൈൽ ടവറുകൾ നീക്കം ചെയ്യുന്നതിനും ആവശ്യമായ ബദൽ മാർഗ്ഗങ്ങൾ അവലംബിക്കുന്നതിനും നടപടി സ്വീകരിക്കുമോ?

കോടതികളിൽ നിലവിലുള്ള കേസുകൾ

*161. ശ്രീ.ഐ.ബി. സതീഷ്

,, രാജു എബ്രഹാം

,, ഒ. ആർ. കേള

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിവിധ കോടതികളിൽ കേസുകൾ കെട്ടിക്കിടക്കുന്നത് നീതിന്യായ വകുപ്പിന്റെ പ്രവർത്തനങ്ങളെ സാരമായി ബാധിക്കുമെന്ന് ശ്രദ്ധയിൽപ്പെട്ടിട്ടുണ്ടോ;
- (ബി) വർഷങ്ങളായി തീർപ്പാകാതെ കിടക്കുന്ന കേസുകൾ അദാലത്തിലൂടെ തീർപ്പാക്കുന്നതിനും നടപടി സ്വീകരിക്കുമോ; ഇതിനായി സ്പെഷ്യൽ ജഡ്ജിമാരെ നിയമിക്കുവാൻ സാധിക്കുമോ എന്ന കാര്യം പരിശോധിക്കുമോ;
- (സി) കോടതികളുടെ അടിസ്ഥാന സൗകര്യങ്ങൾ വികസിപ്പിക്കുന്നതിനും ആവശ്യത്തിന് ജഡ്ജിമാരെയും മജിസ്ട്രേറ്റുമാരെയും നിയമിക്കുന്നതിനും നടപടി സ്വീകരിക്കുമോ?

ഇ-ഫയലിംഗ് ശൃംഖല

*162. ശ്രീ.മോൻസ് ജോസഫ്

,, റോഷി അഗസ്റ്റിൻ
,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സെക്രട്ടേറിയറ്റിൽ ഇ-ഫയലിംഗ് സിസ്റ്റം നടപ്പാക്കിയത് എന്നു മുതലാണെന്നും ആയത് വിജയകരമായിരുന്നോയെന്നും വിശദമാക്കാമോ;
- (ബി) ഇ-ഫയലിംഗ് സിസ്റ്റം എല്ലാ വകുപ്പുകളിലും നടപ്പിലാക്കിയിട്ടുണ്ടോയെന്ന് വ്യക്തമാക്കുമോ;
- (സി) ജില്ലാ, താലൂക്ക്തല ഓഫീസുകളിൽ നിന്ന് സെക്രട്ടേറിയറ്റിൽ എത്തുന്ന ഫയലുകൾ സ്കാൻ ചെയ്ത് ഇ-ഫയൽ ആക്കി മാറ്റാൻ കാലതാമസം നേരിടുന്നുണ്ടോ; എങ്കിൽ ആയത് പരിഹരിക്കാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ;
- (ഡി) ഫയലുകൾ തപാൽ വഴി സെക്രട്ടേറിയറ്റിലും ഉയർന്ന ഓഫീസുകളിലും എത്താൻ കഴിയുന്ന കാലതാമസം ഇ-ഫയലിംഗ് ഏർപ്പെടുത്തുക വഴി പരിഹരിക്കാൻ സാധിക്കുമോയെന്ന് വ്യക്തമാക്കുമോ;
- (ഇ) സംസ്ഥാനത്തെ എല്ലാ സർക്കാർ ഓഫീസുകളെയും ഇ-ഫയലിംഗ് ശൃംഖലയിൽ കണ്ണിയാക്കാനുള്ള നടപടി സമയബന്ധിതമായി നടപ്പാക്കാൻ നടപടി സ്വീകരിക്കുമോ?

കേരളത്തിന് ഓൾ ഇന്ത്യാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ്

*163. ശ്രീ.എം. സ്വരാജ്

,, ജോൺ ഫെർണാണ്ടസ്
,, എം. നൗഷാദ്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിന് ഓൾ ഇന്ത്യാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് അനുവദിക്കുമെന്ന വർഷങ്ങൾക്കുമുമ്പുള്ള കേന്ദ്ര സർക്കാർ വാഗ്ദാനത്തിന്റെ അടിസ്ഥാനത്തിൽ അത് നേടിയെടുക്കുന്നതിനായി സ്വീകരിക്കാൻ ഉദ്ദേശിക്കുന്ന കാര്യങ്ങൾ അറിയിക്കാമോ;
- (ബി) എയിംസ് അനുവദിക്കാനായി എന്തൊക്കെ നിബന്ധനകളാണ് പാലിക്കേണ്ടതെന്ന് അറിയിക്കാമോ;
- (സി) ഈ നിബന്ധനകൾ പാലിച്ചുകൊണ്ട് അതു നേടിയെടുക്കാൻ മുൻ സർക്കാർ എടുത്ത നടപടികൾ അറിയിക്കാമോ?

കണ്ണൂർ വിമാനത്താവളം

*164. ശ്രീ.ജെയിംസ് മാത്യു

,, ടി.വി.രാജേഷ്
,, എം. രാജഗോപാലൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കണ്ണൂർ വിമാനത്താവളത്തിന്റെ ഇപ്പോഴത്തെ അവസ്ഥ വെളിപ്പെടുത്താമോ;
- (ബി) പ്രസ്തുത വിമാനത്താവളം യാഥാർത്ഥ്യമാക്കാനായി 1996-ലെ എൽ.ഡി.എഫ് സർക്കാരും 2001-ൽ അധികാരത്തിലെത്തിയ യു.ഡി.എഫ് സർക്കാരും പിന്നീട് അധികാരത്തിൽ വന്ന എൽ.ഡി.എഫ് സർക്കാരും ചെയ്ത കാര്യങ്ങൾ വിശദമാക്കാമോ;
- (സി) 4000 മീറ്റർ റൺവേ വിഭാവന ചെയ്തിരുന്നത് 3050 മീറ്ററോ 3400 മീറ്ററോ ആയി ചുരുക്കാൻ ശ്രമം

നടന്നിരുന്നോ; എങ്കിൽ ഏതു കാലഘട്ടത്തിലായിരുന്നു എന്ന് വ്യക്തമാക്കുമോ;
(ഡി) കണ്ണൂർ വിമാനത്താവളം പ്രവർത്തനക്ഷമമാക്കുന്നതിന് ഈ സർക്കാരിന്റെ കർമ്മപദ്ധതികൾ എന്തെല്ലാമാണ്; വിശദമാക്കുമോ?

പരിസ്ഥിതി സംരക്ഷണനയം

T *165. ഡോ.എം. കെ. മുനീർ

ശ്രീ.പി.ബി. അബ്ദുൽ റസ്സാക്ക്

,, ടി. വി. ഇബ്രാഹിം

,, എം.ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പരിസ്ഥിതി സംരക്ഷണം സംബന്ധിച്ച നയം വ്യക്തമാക്കുമോ;

(ബി) പരിസ്ഥിതിയും പ്രകൃതി സൗന്ദര്യവും സംരക്ഷിച്ചുകൊണ്ടു മാത്രമേ ഭൗതിക വികസന പ്രവർത്തനങ്ങൾ നടപ്പാക്കാവൂ എന്ന പ്രകൃതിസ്നേഹികളുടെ ആവശ്യത്തിന്മേലുള്ള നിലപാട് വ്യക്തമാക്കുമോ?

ക്രമസമാധാനപാലനവും അന്വേഷണവും വേർതിരിക്കൽ

*166. ശ്രീ.തോമസ് ചാണ്ടി

,, കെ. കൃഷ്ണൻകുട്ടി

,, സി.കെ.നാണു

,, കോവൂർ കഞ്ഞുമോൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പോലീസ് വകുപ്പിൽ ലോ & ഓർഡറും ക്രൈം ഇൻവെസ്റ്റിഗേഷനും വേർതിരിക്കുന്ന കാര്യം പരിഗണനയിലുണ്ടോ;

(ബി) ഉണ്ടെങ്കിൽ, ഇതിനായി പോലീസ് സ്റ്റേഷനുകളിൽ പ്രത്യേക സംവിധാനം ഏർപ്പെടുത്തുമോ?

എയർ കേരള വിമാന സർവ്വീസ്

*167. ശ്രീ.ഇ.കെ.വിജയൻ

,, ചിറ്റയം ഗോപകുമാർ

,, ആർ. രാമചന്ദ്രൻ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) എയർ കേരള വിമാന സർവ്വീസ് ആരംഭിക്കുന്നതിന് അനുമതി ലഭിച്ചിട്ടുണ്ടോയെന്നും എങ്കിൽ എന്നാണ് ലഭിച്ചതെന്നും വെളിപ്പെടുത്തുമോ;

(ബി) അനുമതി ലഭിക്കുന്നതിന് എന്തെല്ലാം നിബന്ധനകളാണ് പാലിക്കേണ്ടതെന്നും പ്രസ്തുത നിബന്ധനകളെല്ലാം പാലിച്ചിട്ടുണ്ടോയെന്നും വിശദമാക്കുമോ;

(സി) എയർ കേരള പദ്ധതി എന്നത്തേക്ക് യാഥാർത്ഥ്യമാക്കാൻ കഴിയുമെന്ന് വ്യക്തമാക്കുമോ?

പാചക വാതക സിലിണ്ടറുകൾ മൂലമുള്ള അപകടങ്ങൾ

*168. ശ്രീ.പി.ബി. അബ്ദുൽ റസ്സാക്ക്

,, റ്റി.എ.അഹമ്മദ് കബീർ

,, എം.ഉമ്മർ

,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) പാചക വാതക സിലിണ്ടറുകൾ പൊട്ടിത്തെറിച്ചു ലീക്ക ചെയ്തും ഉണ്ടാകുന്ന അപകടങ്ങൾ വർദ്ധിക്കുന്ന കാര്യം ശ്രദ്ധയിൽ വന്നിട്ടുണ്ടോ;
- (ബി) എങ്കിൽ അതിനുള്ള കാരണങ്ങൾ പരിശോധിച്ചിട്ടുണ്ടോ; വിശദാംശങ്ങൾ അറിയിക്കാമോ;
- (സി) സിലിണ്ടറുകളുടെ പഴക്കം, ഫില്ലിംഗിലെയും വിതരണത്തിലേയും അശ്രദ്ധ, വിതരണ/സർവ്വീസ് കേന്ദ്രങ്ങളുടെ നിഷ്ഠിതത്വം, ഉപഭോക്താക്കൾക്കുള്ള അജ്ഞത എന്നിവ പരിഹരിക്കാൻ ആവശ്യമായ മുൻകരുതലുകൾ സ്വീകരിക്കുമോ എന്നു വ്യക്തമാക്കാമോ ?

ഇതര സംസ്ഥാന തൊഴിലാളികളിൽ നിന്നും പകർച്ച വ്യാധി ഭീഷണി

*169. ശ്രീ.എം.എം. മണി

,, എസ്.ശർമ്മ

,, സി.കെ. ഹരീന്ദ്രൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വിവിധ തൊഴിൽ മേഖലകളിൽ ഇതര സംസ്ഥാന തൊഴിലാളികളുടെ സാന്നിദ്ധ്യം വ്യാപകമായ സാഹചര്യത്തിൽ തൊഴിലാളി ക്യാമ്പുകളിൽ നിന്നും പകർച്ച വ്യാധികളുടെ ഭീഷണി ഉണ്ടായിട്ടുണ്ടോ;
- (ബി) കേരളത്തിൽ നിന്നും ഉന്മൂലനം ചെയ്യപ്പെട്ട മലമ്പനി തുടങ്ങിയ പകർച്ചവ്യാധികൾ ഇതര സംസ്ഥാന തൊഴിലാളികളിലൂടെ തിരിച്ചു വരുന്നതായുള്ള റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ ;
- (സി) അനാരോഗ്യകരമായ ചുറ്റുപാടിൽ കഴിയുന്ന ഇവർക്ക് രോഗ പ്രതിരോധത്തിനും ചികിത്സയ്ക്കുമുള്ള സൗകര്യം ഏർപ്പെടുത്തി രോഗ വ്യാപന ഭീഷണി ഒഴിവാക്കാൻ നടപടി സ്വീകരിക്കുമോ ;
- (ഡി) ലേബർ ക്യാമ്പുകളിലെ ശുചിത്വം ഉറപ്പ് വരുത്തുന്നതിന് നടപടി സ്വീകരിക്കുമോ?

108-ആംബുലൻസ് സംവിധാനം

*170. ശ്രീമതി യു. പ്രതിഭാ ഹരി

ശ്രീ.വി. ജോയി

,, ബി.ഡി. ദേവസ്സി

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മുൻ എൽ ഡി എഫ് സർക്കാരിന്റെ കാലത്ത് തിരുവനന്തപുരം ആലപ്പുഴ ജില്ലകളിൽ ആരംഭിച്ച 108-ആംബുലൻസ് സംവിധാനത്തിന്റെ നിലവിലെ സ്ഥിതി അറിയിക്കുമോ ;
- (ബി) ഈ സംവിധാനം എല്ലാ ജില്ലകളിലേക്കും വ്യാപിപ്പിക്കുമെന്ന മുൻ സർക്കാരിന്റെ പ്രഖ്യാപനം യാഥാർത്ഥ്യമാക്കാൻ എന്തെങ്കിലും തുടർ നടപടിയുണ്ടാകുമോ ; വിശദാംശം അറിയിക്കുമോ ;
- (സി) നിലവിൽ സർവ്വീസ് നടത്തുന്ന ജില്ലകളിൽ 108 ആംബുലൻസ് കാര്യക്ഷമമാക്കുന്നതിന് ഈ സർക്കാരിന് പദ്ധതിയുണ്ടോ; വിശദാംശം നൽകുമോ?

ദേശീയ പോലീസ് കമ്മീഷൻ റിപ്പോർട്ട്

*171. ശ്രീമതി ഗീതാ ഗോപി

,, ഇ.എസ്.ബിജിമോൾ

ശ്രീ.മുഹമ്മദ് മുഹസിൻ പി.

,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ദേശീയ പോലീസ് കമ്മീഷന്റെ ഏഴാം റിപ്പോർട്ട് എല്ലാ സംസ്ഥാനങ്ങളിലും നടപ്പാക്കണമെന്ന് സുപ്രീം കോടതി വിധി ഉണ്ടായിട്ടുണ്ടോ;
- (ബി) റിപ്പോർട്ടിലെ പ്രധാന ശുപാർശകൾ എന്തെല്ലാമാണെന്ന് വിശദമാക്കുമോ;
- (സി) ഈ റിപ്പോർട്ടിലെ ശുപാർശകൾ മറ്റേതെങ്കിലും സംസ്ഥാനത്ത് നടപ്പിലാക്കിയതായി അറിവുണ്ടോ; സംസ്ഥാനത്ത് എന്തുകൊണ്ടാണ് ഇത് നടപ്പാക്കാതെ പോയതെന്ന് വെളിപ്പെടുത്തുമോ?

നെല്ലു സംഭരണം

*172. ശ്രീ.യു. ആർ. പ്രദീപ്

,, വി.എസ്.അച്യുതാനന്ദൻ

,, കെ.വി.വിജയദാസ്

,, ആർ. രാജേഷ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നെല്ലുസംഭരണം കാര്യക്ഷമമാക്കുന്നതിന് ആലോചനയുണ്ടോ; എങ്കിൽ വിശദവിവരങ്ങൾ നൽകുമോ; നെല്ലിന്റെ സംഭരണവില പുതുക്കാൻ നടപടി ഉണ്ടാകുമോ;
- (ബി) നെല്ലു സംഭരിച്ചതിൽ മുൻ സർക്കാരിന്റെ കാലയളവിലെ കുടിശ്ശികകളെല്ലാം കൊടുത്തു തീർത്തിട്ടുണ്ടോ; ആയതിനു എത്ര തുക അനുവദിച്ചെന്ന് അറിയിക്കുമോ;
- (സി) നെല്ലു സംഭരണം യഥാസമയം നടത്തുന്നതിന് നടപടി സ്വീകരിക്കുമോ?

സാമൂഹിക ഭിന്നത ഉണ്ടാക്കുന്ന വർഗ്ഗീയ ശക്തികളുടെ പ്രവർത്തനങ്ങൾ

*173. ശ്രീ.കെ.ഡി. പ്രസേനൻ

,, സി.കൃഷ്ണൻ

,, പി.ടി.എ. റഹീം

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ആരാധനാലയങ്ങൾ കേന്ദ്രീകരിച്ച് വർഗ്ഗീയ ശക്തികൾ സാമൂഹിക ഭിന്നത ഉണ്ടാക്കുന്ന പ്രവർത്തനങ്ങൾ നടത്തുന്നത് ഇൻലിജൻസ് വിഭാഗത്തിന്റെ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം ചരിത്രശക്തികളെ അമർച്ച ചെയ്യാനായി എടുക്കാനുദ്ദേശിക്കുന്ന നിയമനടപടികൾ അറിയിക്കുമോ;
- (സി) ഇത്തരം ചരിത്രശക്തികളുടെ പേരിൽ നിയമ വിരുദ്ധ പ്രവർത്തനം തടയൽ നിയമപ്രകാരം കർശന നടപടി സ്വീകരിക്കുമോ ?

ഭക്ഷ്യ സുരക്ഷ

*174. ശ്രീ.വി. കെ. സി. മമ്മത്ത് കോയ

,, കെ.സുരേഷ് കുറുപ്പ്

,, മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ സുരക്ഷാ വകുപ്പിന്റെ പ്രവർത്തനം വിലയിരുത്തിയിട്ടുണ്ടോ; ഗുണനിലവാരമുള്ള ആഹാരസാധനങ്ങളാണ് വില്പനതെന്ന് ഉറപ്പാക്കാൻ വകുപ്പിന് സാധിച്ചിട്ടുണ്ടോ എന്ന് വ്യക്തമാക്കാമോ;
- (ബി) സംസ്ഥാനത്ത് ഭക്ഷ്യ ഉൽപ്പാദന സംഭരണ വിതരണ മേഖലയിൽ പ്രവർത്തിക്കുന്ന എല്ലാ സ്ഥാപനങ്ങൾക്കും രജിസ്ട്രേഷനോ ലൈസൻസോ ഉണ്ടാകണമെന്ന നിയമം പാലിച്ചിട്ടുണ്ടോ എന്നു

വ്യക്തമാക്കാമോ;

- (സി) ലൈസൻസും രജിസ്ട്രേഷനും ഉള്ള സ്ഥാപനങ്ങൾ ശുചിത്വ നിലവാരവും ഗുണനിലവാരവും ഉള്ള ആഹാരസാധനങ്ങളാണോ വിൽക്കുന്നതെന്ന് പരിശോധിച്ചിട്ടുണ്ടോ;
- (ഡി) കുറ്റകാരായ സ്ഥാപനങ്ങളെ നിയന്ത്രിക്കാൻ സ്വീകരിക്കുന്ന നടപടികൾ എന്താണെന്നും അതു ഫലപ്രദമാണോ എന്നും ഇത്തരം സ്ഥാപനങ്ങൾക്കെതിരെ ക്രിമിനൽ നടപടിയെടുക്കാറുണ്ടോയെന്നും വ്യക്തമാക്കാമോ ?

ഫയലുകൾ അടിയന്തരമായി തീർപ്പാക്കാൻ നടപടി

*175. ശ്രീ.എ. എൻ. ഷംസീർ

„ എസ്.ശർമ്മ

„ പി.വി. അൻവർ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സെക്രട്ടേറിയറ്റ് ഉൾപ്പെടെ വിവിധ സർക്കാർ ഓഫീസുകളിൽ നിരവധി ഫയലുകൾ തീരുമാനമെടുക്കാതെ ദീർഘകാലം വൈകുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരം ഫയലുകൾ അടിയന്തരമായി തീർപ്പാക്കാൻ നടപടി സ്വീകരിക്കാമോ;
- (സി) അധികാര വികേന്ദ്രീകരണം ഫലപ്രദമാകാത്തതാണോ ഫയൽ ബാഹുല്യത്തിന് കാരണമെന്ന് പരിശോധിച്ചിട്ടുണ്ടോ;
- (ഡി) സർക്കാർ സേവനം യഥാസമയം ജനങ്ങൾക്ക് ലഭ്യമാക്കാനായി ഏതു തരത്തിലുള്ള ഭരണപരിഷ്കാരമാണ് നടപ്പാക്കാൻ ഉദ്ദേശിക്കുന്നതെന്ന് അറിയിക്കാമോ?

നെൽ കർഷകർക്ക് ഇ. പി.ആർ.എസ്. പദ്ധതി

*176. ശ്രീ.വി.ഡി.സതീശൻ

„ കെ.മുരളീധരൻ

„ എ.പി. അനിൽ കുമാർ

„ വി.റ്റി.ബൽറാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് നെൽ കർഷകർക്ക് ഇ. പി.ആർ.എസ്. പദ്ധതി നടപ്പിലാക്കിയിട്ടുണ്ടോയെന്ന് വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതു വഴി കൈവരിക്കാനുദ്ദേശിച്ചത്; വിശദാംശങ്ങൾ നൽകുമോ;
- (സി) പദ്ധതി നടപ്പാക്കുന്നതിന് എന്തെല്ലാം നടപടികൾ കൈക്കൊള്ളുകയുണ്ടായി; വിശദീകരിക്കുമോ?

ലൈറ്റ് മെട്രോ പദ്ധതി

T *177. ശ്രീ.വി. അബ്ദുറഹിമാൻ

„ എ. പ്രദീപ്കുമാർ

„ സി.കെ. ഹരീന്ദ്രൻ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം, കോഴിക്കോട് എന്നീ നഗരങ്ങളിൽ നടപ്പാക്കുമെന്ന് പ്രഖ്യാപിച്ച ലൈറ്റ് മെട്രോ പദ്ധതിയുടെ നിലവിലെ സ്ഥിതി അറിയിക്കാമോ; ഇതിനായി മുൻ സർക്കാർ ചെയ്ത കാര്യങ്ങൾ വിശദമാക്കുമോ;
- (ബി) പ്രസ്തുത പദ്ധതിക്ക് കേന്ദ്രസർക്കാരിന്റെ അംഗീകാരം ലഭ്യമായിട്ടുണ്ടോ;

- (സി) പ്രസ്തുത പദ്ധതിയുടെ കൺസൾട്ടന്റായി ആരെയാണ് നിയമിച്ചിട്ടുള്ളതെന്ന് വ്യക്തമാക്കുമോ;
- (ഡി) പ്രസ്തുത നഗരങ്ങളിൽ ലൈറ്റ് മെട്രോയ്ക്ക് പകരം മെട്രോ പദ്ധതിയാണ് ആവശ്യമെന്ന വിദഗ്ദ്ധരുടെ അഭിപ്രായത്തിന്റെ അടിസ്ഥാനത്തിൽ പുനഃപരിശോധന ഉദ്ദേശിക്കുന്നുണ്ടോ; വ്യക്തമാക്കുമോ?

ആയുർവ്വേദ ചികിത്സാ കേന്ദ്രങ്ങൾ

- *178. ശ്രീ.കെ.മുരളീധരൻ
 ,, അനിൽ അക്കര
 ,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) മുൻ സർക്കാരിന്റെ കാലത്ത് എല്ലാ പഞ്ചായത്തുകളിലും ആയുർവ്വേദ ചികിത്സാ കേന്ദ്രങ്ങൾ ആരംഭിക്കാൻ പദ്ധതി വിഭാവനം ചെയ്തിരുന്നോഎന്ന് വ്യക്തമാക്കുമോ; എങ്കിൽ വിശദാംശങ്ങൾ ലഭ്യമാക്കുമോ;
 - (ബി) പ്രസ്തുത പദ്ധതി വഴി എന്തെല്ലാം ലക്ഷ്യങ്ങളാണ് കൈവരിക്കാൻ ഉദ്ദേശിച്ചതെന്ന് വിശദമാക്കുമോ;
 - (സി) പ്രസ്തുത പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വിശദീകരിക്കുമോ?

നിയമസഭാ തെരഞ്ഞെടുപ്പ് പെരുമാറ്റം

- *179. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) 2016 കേരള നിയമസഭാ തെരഞ്ഞെടുപ്പ് പെരുമാറ്റം ഏത് തീയതിയിലാണ് നിലവിൽ വന്നതെന്ന് വ്യക്തമാക്കുമോ;
 - (ബി) പെരുമാറ്റം നിലവിൽവന്നശേഷം എടുത്ത മന്ത്രിസഭാ തീരുമാനങ്ങളിൽ ഏതെല്ലാമാണ് പ്രസ്തുത ചട്ടത്തിന് വിരുദ്ധമായവയെന്ന് മന്ത്രിസഭായോഗ തീയതി ഉൾപ്പെടെ വിശദമാക്കുമോ;
 - (സി) പ്രസ്തുത കാര്യങ്ങൾ പുതിയ സർക്കാരിന്റെ പരിശോധനയ്ക്ക് വിധേയമായിട്ടില്ലെങ്കിൽ, പെരുമാറ്റചട്ടലംഘനം നടത്തിയതായ തീരുമാനങ്ങൾ ഏതൊക്കെ എന്ന് വിശദമായി പരിശോധിച്ച് അടിയന്തര നടപടി സ്വീകരിയ്ക്കാൻ തയ്യാറാകുമോ എന്നും എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്നും വിശദമാക്കുമോ?

മെഡിക്കൽ കോളേജുകൾക്ക് അംഗീകാരം നഷ്ടപ്പെടാനിടയായ സാഹചര്യം

- *180. ശ്രീ.ആർ. രാജേഷ്
 ,, ആന്റണി ജോൺ
 ,, സി.കെ. ഹരീന്ദ്രൻ
 ,, പി. ഉണ്ണി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ വിവിധ മെഡിക്കൽ കോളേജുകൾക്ക് അംഗീകാരം നഷ്ടപ്പെടാനിടയായ സാഹചര്യം വിശദമാക്കുമോ;
 - (ബി) അടിസ്ഥാന പശ്ചാത്തല സൗകര്യവും അധ്യയന സൗകര്യവുമില്ലാത്ത കോളേജുകൾക്ക് അനുമതി നൽകിയ നടപടി ഈ സ്ഥിതിക്ക് കാരണമായിട്ടുണ്ടോയെന്ന് പരിശോധിച്ചിട്ടുണ്ടോ;
 - (സി) സ്വാഭാവിക മെഡിക്കൽ കോളേജുകൾക്ക് മെഡിക്കൽ കൗൺസിലിന്റെ അംഗീകാരം ലഭിക്കുന്നതിന് ആരോഗ്യ സർവ്വകലാശാലയുടെയോ സർക്കാരിന്റെയോ ഭാഗത്തുനിന്നും ഇടപെടൽ സാധ്യമല്ലെന്നിരിക്കെ അഫിലിയേഷൻ നഷ്ടപ്പെട്ട കോളേജുകളിലേക്കുള്ള വിദ്യാർത്ഥി പ്രവേശനം തടയാൻ നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
04-07-2016

പി. ജയലക്ഷ്മി,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.